

राष्ट्रीय कृषि विकास योजना (RKVY)

सन २००७-०८ या वर्षामध्ये माजी मालगुजारी
तलावांची दुरुस्ती करण्याबाबत...

महाराष्ट्र शासन

ग्राम विकास व जलसंधारण विभाग

शासन निर्णय क्रमांक : लपायो-२००८/प्र.क्र.४३/जल-१,

मंत्रालय, मुंबई ४०० ०३२.

दिनांक : १८ जुलै, २००८.

वाचा :-

१. शासन निर्णय, ग्राम विकास व जलसंधारण विभाग, क्रमांक लपायो २००८/प्र.क्र.४३/जल १, दि.१२ मार्च २००८.
२. शासन निर्णय, सपक्रमांक दिनांक १७ एप्रिल २००८.

प्रस्तावना

राष्ट्रीय विकास परिषदेने पारित केलेल्या ठराव क्रमांक ५३ अनुसार अकराव्या पंचवार्षिक योजनेच्या कालावधीमध्ये ४% कृषि विकासाचे उद्दिष्ट ठरविले आहे. त्या अनुषंगाने केंद्रीय कृषि मंत्रालयाने राष्ट्रीय कृषि विकास योजना (RKDY) जाहिर केलेली आहे. या योजनेअंतर्गत विदर्भातील चंद्रपूर, गडचिरोली, भंडारा व गोंदिया या ४ जिल्ह्यांतील १४०५ माजी मालगुजारी तलावांच्या दुरुस्तीच्या कार्यक्रमास वरील संदर्भ क्रमांक १ येथील दिनांक १२ मार्च २००८ च्या शासन निर्णयान्वये मान्यता देण्यात आलेली आहे. सन २००७-०८ या वर्षामध्ये ५९५ मा.मा. तलाव दुरुस्त करण्याचा निर्णय घेण्यात आलेला असून त्यापैकी १५० मा.मा. तलावांच्या दुरुस्तीसाठी रु.५.०० कोटी इतका निधी सदर शासन निर्णयान्वये वितरीत करण्यात आलेला आहे, उर्वरित रु.१५.०० कोटी इतका निधी वरील संदर्भ क्र.२ येथील दि.१७ एप्रिल २००८ च्या आदेशान्वये वितरित करण्यात आलेला आहे.

२. मा.मा. तलावांच्या दुरुस्तीसाठी वरील ४ जिल्ह्यांसाठी उपलब्ध करून दिलेला निधी अधीक्षक अभियंता, ल.पा. (स्था.स्तर) मंडळ, नागपूर यांच्या अधिपत्याखाली कार्यकारी अभियंता, लघु पाटबंधारे (स्था.स्तर) मंडळ, नागपूर यांच्या नावे 'बँक ऑफ महाराष्ट्र', नागपूर येथे उघडण्यात आलेल्या खात्यामध्ये जमा करण्याबाबतचा निर्णय वरील संदर्भ क्रमांक १ च्या शासन निर्णयान्वये घेण्यात आलेला आहे. या ४ जिल्ह्यांसाठी उपलब्ध करण्यात आलेल्या निधीमधून घेण्यात येणाऱ्या कामांची देयके संबंधीत कार्यकारी अभियंता, ल.पा.(स्था.स्तर) व संबंधीत कार्यकारी अभियंता, ल.पा.जि.प. यांच्याकडून अधीक्षक अभियंता, ल.पा. (स्था.स्तर) मंडळ, नागपूर यांना सादर करण्यात येतील व त्या देयकांची छाननी केल्यानंतर तो देयके अधीक्षक अभियंता, ल.पा. (स्था.स्तर) मंडळ, नागपूर यांच्याकडून मंजूर करण्यात येऊन त्याप्रमाणे निधी वितरीत करण्याबाबतचे आदेश वरील शासन निर्णयान्वये देण्यात आलेले आहेत.

३. संबंधीत कार्यकारी अभियंता, ल.पा.विभाग जि.प. यांच्याकडून वर नमूद केल्याप्रमाणे अधीक्षक अभियंता, नागपूर यांना देयके सादर केल्यानंतर त्या अनुषंगाने निधी वितरीत करण्याच्या सध्याच्या

पद्धतीमुळे कालापव्यय होण्याची शक्यता असल्याने अधीक्षक अभियंता यांच्या अधिपत्याखाली कार्यकारी अभियंता, ल.पा.(स्था.स्तर) विभाग यांचे नावे 'बँक ऑफ महाराष्ट्र', नागपूर येथे जमा करण्यात आलेल्या निधीपैकी निविदा प्रक्रिया पूर्ण झालेल्या तलावांच्या दुरुस्तीच्या अंदाजपत्रकीय किंमतीच्या काही टक्के रक्कम जिल्हा परिषदांना अग्रिम म्हणून उपलब्ध करून देण्याची बाब शासनाच्या विचाराधीन होती. त्याबाबत खालीलप्रमाणे निर्णय घेण्यात आलेला आहे :-

शासन निर्णय

राष्ट्रीय कृषि विकास योजनेअंतर्गत राबविण्यात येत असलेल्या माजी मालगुजारी तलावांच्या दुरुस्तीच्या कामाची अंदाजपत्रके तयार केल्यानंतर त्या कामांना तांत्रिक व प्रशासकीय मान्यता देण्यात येते व त्यानंतर निविदा प्रक्रिया सुरु करण्यात येते. जिल्हा परिषदामार्फत आतापर्यंत ज्या तलावांच्या कामाची निविदा प्रक्रिया पूर्ण झालेली आहे त्या तलावांच्या अंदाजपत्रकीय किंमतीच्या ५०% इतकी रक्कम जिल्हा परिषदांना अग्रिम म्हणून उपलब्ध करून देण्यात यावी. प्रथम अग्रिम दिल्यानंतर ६०% खर्च झाल्यावर पुढील निधी देण्यात यावा. जिल्हा परिषदेने अशाप्रकारे प्राप्त झालेल्या अग्रिमाची रक्कम जिल्हा निधीमध्ये जमा करावी. संबंधीत कार्यकारी अभियंता, लघु पाटबंधारे विभाग जिल्हा परिषद यांनी जिल्हा फंडात जमा करण्यात आलेल्या रकमांचे स्वतंत्र हिशोब ठेवावेत व या रकमेचा हिशोब दर महिन्यास अधीक्षक अभियंता, ल.पा. (स्था. स्तर) मंडळ, नागपूर यांच्याकडे सादर करावा. तसेच ही रक्कम ज्या प्रयोजनार्थ उपलब्ध करून देण्यात आलेली आहे ती त्याच प्रयोजनासाठी खर्च होईल याची जबाबदारी संबंधीत अधिकाऱ्याची राहिल.

सदर शासन निर्णय शासनाच्या वेबसाईटवर उपलब्ध करण्यात आला असून त्याचा संगणक सांकेतिक क्रमांक २००८०७१८१५००४५००१ असा आहे.

महाराष्ट्राचे राज्यपाल यांच्या आदेशानुसार व नावाने,



(दिलीप शिंदे)

उप सचिव,

ग्राम विकास व जलसंधारण विभाग

प्रति,

मा. राज्यपाल यांचे सचिव.

मा. मुख्यमंत्री यांचे सचिव.

मा. उपमुख्यमंत्री यांचे सचिव.

मा. मंत्री (जलसंधारण) यांचे खाजगी सचिव.

मा. राज्यमंत्री (जलसंधारण) यांचे खाजगी सचिव.

सर्व मा.मंत्री, मा.राज्यमंत्री यांचे खाजगी सचिव.

मा.उपाध्यक्ष, महाराष्ट्र राज्यस्तरीय जलसंधारण सल्लागार परिषद.

मुख्य सचिव यांचे सह सचिव,

सर्व अप्पर मुख्य सचिव/प्रधान सचिव/सचिव, मंत्रालय विभाग,

सर्व विभागीय आयुक्त,
आयुक्त (कृषि), महाराष्ट्र राज्य, पुणे,
महासंचालक, कै.वसंतराव नाईक स्वावलंबन मिशन,
संचालक, मृदसंधारण व पाणलोट व्यवस्थापन, महाराष्ट्र राज्य, पुणे
मुख्य अभियंता, लघु पाटबंधारे (स्थानिक स्तर) महाराष्ट्र राज्य, पुणे
संचालक, सामाजिक वनीकरण, महाराष्ट्र राज्य, पुणे
संचालक, भूजल सर्वेक्षण व विकास यंत्रणा, पुणे
सर्व उप संचालक, भूजल सर्वेक्षण व विकास यंत्रणा.
सर्व जिल्हाधिकारी,
सर्व मुख्य कार्यकारी अधिकारी, जिल्हा परिषद/सर्व प्रकल्प संचालक, जिल्हा ग्रामीण विकास यंत्रणा.
सर्व विभागीय कृषि सह संचालक,
सर्व अधीक्षक अभियंता, पाटबंधारे/सर्व अधीक्षक अभियंता, लघु पाटबंधारे (स्थानिक स्तर)
वरिष्ठ भूवैज्ञानिक, भूजल सर्वेक्षण व विकास यंत्रणा सर्व
कार्यकारी अभियंता, ग्रामीण पाणी पुरवठा, जिल्हा परिषद सर्व
कार्यकारी अभियंता, लघु पाटबंधारे (स्थानिक स्तर) विभाग, सर्व
कार्यकारी अभियंता, लघु पाटबंधारे, जिल्हा परिषद सर्व
संचालक, अर्थ व सांख्यिकी संचालनालय, मुंबई/महासंचालक, माहिती व जनसंपर्क, मुंबई
(प्रसिद्धीकरिता)
सर्व जिल्हा अधीक्षक कृषि अधिकारी,
सर्व सह संचालक, सामाजिक वनीकरण वृत्ते,
सर्व मुख्य वनसंरक्षक/सर्व उप वनसंरक्षक,
सर्व उप आयुक्त (विकास)
महाराष्ट्र राज्य जलसंधारण सल्लागार परिषदेचे सर्व अशासकीय सदस्य,
महालेखापाल (लेखा व अनुज्ञेयता), महाराष्ट्र-१ व २, मुंबई व नागपूर,
सर्व जिल्हा कोषगार अधिकारी,
सर्व मंत्रालयीन विभाग,
सर्व उप सचिव/अवर सचिव/कायासन अधिकारी, ग्राम विकास व जलसंधारण विभाग, मंत्रालय, मुंबई ३२
निवड नस्ती (जल-१)